

કારકિર્દી પસંદગી, ભાષા અને ઇન્ટરવ્યૂની તૈયારી સહિતની સુવિધાઓ પૂરી પાડશે

MSUના કમ્પ્યુટર એન્જિ.ના વિદ્યાર્થીઓ AI આધારિત શિક્ષણ પોર્ટલ લોન્ચ કર્યું

માત્ર ૬ મહિનામાં
દરેક લોકો માટે
નિ:શુલ્ક પોર્ટલ
www.merishiksha.com
તૈયાર કર્યું

સંદેશ

એમ.એસ. યુનિવર્સિટીની ફેકલ્ટી ઓફ ટેકનોલોજી એન્ડ એન્જિનીયરીંગના કોમ્પ્યુટર એન્જિનિયરિંગના વિદ્યાર્થી પાર્થ ગોપાણીએ મેન્ટોર રાજીવ શાહના માર્ગદર્શન હેઠળ www.merishiksha.com નામનું એઆઈ આધારિત એજ્યુકેશન પોર્ટલ લોન્ચ કર્યું છે. જે દરેક લોકો માટે નિ:શુલ્ક છે. આ પ્લેટફોર્મ વિદ્યાર્થીઓ માટે કેરિયર પસંદગી, કૌશલ્ય વિકાસ, ભાષા અભ્યાસ, અને ઇન્ટરવ્યૂ તૈયારી જેવી વિવિધ સુવિધાઓ પૂરી પાડે છે.

જે વિશે પાર્થ ગોપાણીએ જણાવ્યું હતું કે, હવેનો યુગ આર્ટિફિશિયલ ઇન્ટેલિજન્સનો છે. ત્યારે મેં ૬ મહિનામાં વિદ્યાર્થીઓ માટે આ પોર્ટલ તૈયાર કર્યું છે. જેમાં મક્ત ઓનલાઈન અભ્યાસ અને લેસન પ્લાનિંગ, AI આધારિત MCQ જનરેશન તેમજ દરેક વિદ્યાર્થી માટે અલગ પ્રશ્નો, વર્ચ્યુઅલ લેબ આસિસ્ટન્ટ એટલે કે, પ્રયોગોનું ટેકસ્ટ આધારિત સિમ્યુલેશન તેમજ વિશ્વની લગભગ બધી જ ભાષાઓ શીખવાની અનોખી તક આપવામાં આવી છે.

તે સાથે જ અભ્યાસ પૂરો કર્યા બાદ વિદ્યાર્થીઓએ કંઈ કંપનીમાં જવું જોઈએ, ક્યાં નોકરી માટે એપ્લાય કરવું જોઈએ તે માટે જોબ હંટ ફિચર તેમજ મોક ઇન્ટરવ્યૂ ફિચર આપવામાં આવ્યું છે. જેમાં વિદ્યાર્થીના



ભણતર, અનુભવ, કોમ્યુનિકેશન સ્કિલ, લીડરશીપ ક્વોલિટી તેમજ સાયકોમેટ્રિક ટેસ્ટના સેગમેન્ટ છે. જો કોઈપણ વિદ્યાર્થી આ મોક ઇન્ટરવ્યૂ પાસ કરી લે તો તે વિશ્વની કોઈપણ સારી મલ્ટી નેશનલ કંપનીમાં સારામાં સારી પગારવાળી નોકરી મેળવી શકશે.



રાજીવ શાહ



પાર્થ ગોપાણી

સમાજને કંઈક પાછું આપવાનો નાનકડો પ્રયાસ

૨૦૨૨માં હું જ્યારે અમેરિકા હતો, ત્યારે મેં ઓનલાઈન AIનો કોષ કર્યો હતો. તે બાદ મને લાગ્યું કે, શહેરના વિદ્યાર્થીઓને AI માટે તૈયાર કરવા જોઈએ. લેકચર દરમિયાન જ મારી મુલાકાત પાર્થ સાથે થઈ હતી. તેની AI વિશે શીખવાની અને કંઈક કરવાની ધગશ જોઈ મેં તેને ટેકનિકલ ગાર્ડન્સ આપ્યું અને તેના પોર્ટલ માટે જરૂરી પ્રોમપ્ટ શીખવ્યાં હતા.

રાજીવ શાહ, મેન્ટોર